

کسوا کی تاریخ کے نشیب و فراز

ابو محمد

کسوا: براعظم یورپ کے مشرق میں جزیرہ نمائے بلقان کا چھوٹا سا ملک ہے۔ اس کا رقبہ 12,000 مربع کلو میٹر اور آبادی 20,00,000 سے زیادہ ہے۔ موجودہ مادی اور الحادی دور میں ان کے مندرجہ ذیل سنگین جرائم نمایاں ہیں۔ جن کی وہ سزا بھگت رہے ہیں۔

- 1- یہ براعظم یورپ کا غریب ترین ملک ہے۔
- 2- اسکی آبادی کم از کم 95 فیصد اسلام کی نام لیوا ہے۔ (یہی ان کا سب سے بڑا جرم ہے اگرچہ ان کے ہاں دیگر شعائر اسلام کی طرح جہاد فی سبیل اللہ کے جذبے کا بھی فقدان ہے)۔
- 3- وہ غلامی پر مطمئن نہیں بلکہ آزادی کے خواہاں ہیں۔

قدیم زمانے میں والی رومانیہ داردانیانے اربوں کے علاقے پر قبضہ جمایا تھا۔
قرون وسطیٰ میں کسوا ملک راسکا میں شامل تھا۔

بارہویں صدی کے آخر میں صربنی حاکم سٹیفن نیمانجانے کسوا پر تسلط حاصل کیا۔
1389ء میں مسلمان عثمانیوں اور نصرانی صربیوں کے مابین جنگ ہوئی جس میں خلافت عثمانیہ نے شاندار فتح حاصل کی۔
خلافت عثمانیہ نے کم و بیش چھ صدیوں تک کسوا سمیت بلقان کے پورے علاقے میں اسلامی نظام قائم رکھا۔
1912ء میں کسوا البانیہ سمیت خلافت عثمانیہ سے الگ ہو گیا۔

عالمی سپر طاقتوں نے کسوا کو صربیا اور جبل اسود میں بانٹ کر دو ٹکڑے کر دئے۔

1918ء میں کسوا کو صربنی ملک یوگوسلاویہ میں باقاعدہ شامل کیا گیا۔

1918-19ء میں البانیہ کی آزادی کی تحریک بری طرح کچل دی گئی۔

دوسری عالمی جنگ میں کسوا اٹلی میں شامل ہو گیا۔

1945ء ٹیٹو کی فوج نے کسوا میں رومنا ہونے والی مخالفت کو دبا دیا۔

البتہ کسوا کو جمہوریہ صربہ کے اندر ایک مستقل انتظامی ادارہ کی حیثیت دی گئی۔

1968ء کسوا کو آزاد و خود مختار ریاست قرار دیا گیا۔

شکست کی تقریب:

25 مئی 1989ء کو کسوا کی لڑائی میں خلافت عثمانیہ کے ہاتھوں جمہوریہ صربہ کی عبرتاک شکست کا 600 سالہ

یوم سیاہ بڑے اہتمام سے منایا گیا۔ اس تقریب میں جمہوریہ صربہ کے حکمران سلو بوردن میلوسوفیتش نے یوگو سلاویہ کی تمام ریاستوں کو یکجا کر کے عظیم صربی ملک بنانے کے پروگرام کا اعلان کیا۔

یوسنیا و ہر سگ :-

اسی انتقامی اعلان کے ساتھ ہی یوسنیا اور ہر سگ کے مسلمانوں کے خلاف عملی کارروائیوں کا آغاز ہوا۔ ان کی برائے نام فوج نے مسلمانوں کی نسل کشی کی مزاحمت شروع کی۔

جماد افغانستان کا ایک ثمرہ:

اُس وقت کی سپر پاور روس نے اپنی طاقت کے گھنڈ میں اسلام کے سوائے شیر کو ہیدار کیا۔ جب جمادنی سبیل اللہ کا مبارک عمل شروع ہوا تو دینا بھر کے فرزند ان توحید ظالم کے ہاتھ ردکنے بلکہ مروڑنے کیلئے آمادہ ہونے لگے۔ چنانچہ صربہ کے خلاف بھی جمادی تحریک ابھرنے لگی جسے دبانے کے لئے صربہ نے بھی ایک ترین انسانیت سوز مظالم کا سلسلہ تیز..... اور تیز کر دیا۔

ٹھیکیدار ان امن و مساوات کی پریشانی:

نصرانیوں کے روز افزوں مظالم اور اہل اسلام میں ہیدار ہونے والی جمادی لہروں کے تناظر میں عالمی کافر قوتوں اور اقوام متحدہ نے اس بات کا شدید خدشہ محسوس کیا کہ روس کی طرح صربہ بھی کبریٰ بننے کے بجائے پارہ پارہ ہو جائے گا اور ان کے مفادات کو ٹھیس پہنچے گی۔

اسلئے اقوام متحدہ نے "اپنے منشور کے مطابق" صربہ میں "امن فوج" بھیج دی جو نئے میں دھت پڑی رہتی تھی تاکہ حسب پروگرام صربی ان کے ہیر کول سے اسلحہ چرا کر لے جائیں۔ اس منظم ڈرامے کی حقیقت عالمی میڈیا پر آشکار ہوئی تو امن فوج نصرانی "چوروں" کو کارروائی کی "دھمکیاں" دینے لگی جن سے "مرعوب" ہو کر وہ کچھ نہ کچھ اسلحہ دوبارہ جمع کرنے لگے۔

اب کسوا کی باری ہے:

1992ء کے بعد یوگو سلاویہ نے کسوا کی 5 فیصد نصرانی اقلیت کو اعلانیہ طور پر مسلح کیا اور وہ سرعام دندناتے پھرنے لگے۔ ان پر اعتراض کرنے والے 12,000 سے زائد مسلمانوں کو قید کر دیا گیا۔ البانوی زبان میں تعلیم دینے والے مدارس کو بند کر کے 430,000 مسلمان طلباء کو تعلیم سے محروم کیا گیا۔ سرکاری طور پر ار تھوڈکس کینیہ کی سرپرستی ہونے لگی۔

تقریباً 80,000 مسلح فوج نے نہتے مسلمانوں پر مظالم کے پہاڑ توڑے۔ ان کا قتل عام کیا گیا اور باقی ماندہ افراد کو دس منٹ کی نوٹس پر گھروں سے نکال کر ملک بدر کیا گیا لاکھوں افراد جن میں لاکھوں کی تعداد میں عورتیں اور بچے بھی شامل

تھے نامعلوم مقامات کی طرف چل پڑے۔

امن عالم اور جمہوریت کے غم میں گھلنے والے کافر سربراہان کو پھر مذکورہ بالا پریشانی لاحق ہوئی اور نیٹو نے بظاہر صربیا کے خلاف بھرپور فضائی جنگ شروع کی۔ عملی طور پر روزانہ ہزاروں جنگی پروازیں کر کے فضا میں گھمڑے اڑاتے رہے اور ان جہازوں کے غول کے نیچے نصرانی مظالم اور ملک بدری کا سلسلہ پوری رفتار سے جاری رہا۔

جب فضائی حملوں کے ڈرامے سے صربیوں کے مظالم میں لمحہ بھر کا توقف نہ ہوا تو "زمینی کارروائی کی ضرورت اور عدم ضرورت" کے عنوان پر اعلیٰ پیمانے پر مذاکرات کا ڈھونگ رچایا جاتا رہا۔ یہ دراصل عالم اسلام کی غیرت کا امتحان تھا جس میں ہماری ناکامی ثابت ہونے پر بری فوج کی ضرورت کا مسئلہ فائل میں رکھ دیا گیا۔

البتہ نیٹو کے میزائل کسی سفارت خانے اور محلی گھر وغیرہ پر گرتے رہے ہسپتالوں کو بھی تاک تاک کر نشانہ بنایا گیا اس سہ فریقی جنگ میں ہر ایک کے مقاصد الگ تھے:

- 1- نیٹو صربیا کے مظالم کا انداز بدلنا چاہتا تھا تاکہ جمادی فضا قائم نہ ہو سکے۔
- 2- صربیا کو سوواپر اپنا مکمل تسلط قائم کرنا چاہتا تھا۔
- 3- سووا کے مسلمان آزادی چاہتے تھے۔

جنگ کے نتائج سے واضح ہے کہ نیٹو اور صربیا دونوں جیت گئے اور سووا کو شکست سے دوچار ہونا پڑا۔ ﴿انا للہ وانا الیہ راجعون﴾

﴿و تلك الايام ندا ولها بين الناس﴾ (ال عمران ۱۴۰)

☆☆☆☆☆☆☆☆

توبہ کیا ہے؟

- 1- توبہ: حب الہی کی کنجی ہے۔
- 2- توبہ: محبت رسول ﷺ کا زینہ ہے۔
- 3- توبہ: لا الہ الا اللہ کا راز ہے۔
- 4- توبہ: روح کی آواز ہے۔
- 5- توبہ: ایمان کی تروتازگی ہے۔
- 6- توبہ: نادانیوں کی تلافی ہے۔
- 7- توبہ: سکون قلب ہے۔

(طاہر اعظم)